

मध्यकालीन भारत का इतिहास

अरबों का आक्रमण

- ☞ 'मुहम्मद बिन कासिम' के नेतृत्व में अरबों ने भारत पर सफल आक्रमण किया।
- ☞ मुहम्मद बिन कासिम ने 712 ई. में सिंध पर आक्रमण किया।
- ☞ अरब आक्रमण के समय सिंध पर हिंदू राजा दाहिर का शासन था।
- ☞ इस युद्ध में दाहिर की पराजय हुई।
- ☞ सिंध विजय के पश्चात मुहम्मद बिन कासिम ने सर्वप्रथम धार्मिक कर जजिया लगाया था।
- ☞ अरब आक्रमण के विषय में महत्वपूर्ण सूचना याहया अल-बलधूरी कृत किताब फुतुह-अल-बलदान' तथा 'चचनामा' से मिलती है।
- ☞ अरबों के इस प्रथम आक्रमण का मुख्य उद्देश्य वस्तुतः धन संपदा लूटना और इस्लाम धर्म का प्रचार करना था।
- ☞ अरब आक्रमण का सर्वाधिक महत्वपूर्ण प्रभाव भारतीय सांस्कृतिक जनजीवन पर पड़ा।
- ☞ अरबों ने चिकित्सा, दर्शन, विज्ञान, गणित व शासन प्रबंध के ज्ञान के अर्जन में भारतीयों से प्रेरणा प्राप्त की।

महमूद गजनवी (998-1030 ई.)

- ☞ 962 ई. में अलप्तगीन नामक एक व्यक्ति ने गजनी में स्वतंत्र तुर्क राज्य की स्थापना किया।
- ☞ 977 ई. में अलप्तगीन का दास और दामाद सुबुक्तगीन ने गद्दी पर अधिकार कर लिया।
- ☞ सुबुक्तगीन की मृत्यु के पश्चात उसका पुत्र महमूद गजनवी 27 वर्ष की अवस्था में 998 ई. में शासक बना।
नोट: सुबुक्तगीन को अल हजेब अल-अलज की उपाधि दी गई।
- ☞ बगदाद के खलीफा ने महमूद गजनवी को 'यामीन-उद-दौला' एवं 'अमीन-उल-मिल्लाह' की उपाधियां प्रदान की थीं।
- ☞ महमूद ने भारत पर 17 बार आक्रमण किया, किंतु सभी आक्रमणों के सर्वस्वीकृत प्रमाण प्राप्त नहीं हुए हैं।
- ☞ भारत पर महमूद ने 1000 ई. से आक्रमण करना प्रारंभ किया।
- ☞ महमूद गजनवी ने 1001 ई. में हिंदूशाही राजा जयपाल के विरुद्ध आक्रमण किया, जिसमें जयपाल की पराजय हुई।
- ☞ महमूद गजनवी के भारत पर आक्रमण का मुख्य उद्देश्य धन लोलुपता थी।
- ☞ भारतीय इतिहास में महमूद गजनवी को 'लुटेरा एवं बुतशिकन (मूर्तिभंजक) कहा जाता है।

- ☞ महमूद गजनवी के प्रमुख अभियान - 1012 ई. में थानेश्वर, 1018 ई. में मथुरा, 1026 ई. में सोमनाथ थे।
- ☞ इसका सबसे उल्लेखनीय आक्रमण गुजरात के सोमनाथ मंदिर का आक्रमण था, उस समय वहां को शासक भीम प्रथम था।
- ☞ महमूद गजनवी का अंतिम भारतीय आक्रमण 1027 ई. में जाटों के विरुद्ध था।
- ☞ 1030 ई. में महमूद गजनवी की मृत्यु हो गई।
- ☞ महमूद गजनवी के दरबार में अलबरूनी, फिरोद्दीन, उल्गी तथा बैहाकी जैसे विद्वान निवास करते थे।
- ☞ अलबरूनी को 'अबूरेहार' भी कहा जाता था। इसका जन्म 973 ई. में ख्वारिज्म (वर्तमान खीवा) में हुआ था।
- ☞ अलबरूनी, महमूद गजनवी के आक्रमण के समय भारत आया। उसकी पुस्तक 'किताब-उल हिंद' तत्कालीन इतिहास जानने का महत्वपूर्ण स्रोत है।

मुहम्मद गोरी (1175 ई. - 1206 ई.)

- ☞ मुहम्मद गोरी गजनी के अधीन गोर प्रांत का शासक था, वह शंसबनी वंश से संबंधित था।
- ☞ मुहम्मद गोरी का प्रथम आक्रमण 1175 ई. में मुल्तान पर हुआ, उस समय मुल्तान पर करमाथी जाति के मुसलमान शासक थे।
- ☞ 1178 ई. में गोरी ने गुजरात पर आक्रमण किया, किंतु मूलराज द्वितीय ने अपनी योग्य एवं साहसी विधवा मां नायिका देवी के नेतृत्व में आबू पहाड़ के निकट गोरी को परास्त किया।
- ☞ पंजाब में इस समय गजनी राजवंश का अधिकार था, बाद में संपूर्ण पंजाब पर गोरी का अधिकार हो गया।

मुहम्मद गोरी के प्रमुख युद्ध

युद्ध	वर्ष	विपक्षी	परिणाम
तराइन (1) युद्ध	1191 ई.	पृथ्वीराज चौहान	पृथ्वीराज चौहान की विजय
तराइन (2) युद्ध	1192 ई.	पृथ्वीराज चौहान	गोरी की विजय
चंदावर का युद्ध	1194 ई.	जयचंद	गोरी की विजय

- ☞ मुहम्मद गोरी के सिक्कों पर एक ओर कलमा तथा दूसरी ओर लक्ष्मी की आकृति अंकित रहती थी।
- ☞ मुहम्मद गोरी अपने द्वारा विजित भारतीय प्रदेशों को अपने गुलाम सेनापति कुतुबुद्दीन को सौंप कर गजनी वापस चला गया।

सल्तनत काल (1206 ई. - 1526 ई.)

- ☞ 1206 ई. में गोरी की मृत्यु के बाद कुतुबुद्दीन ऐबक ने गुलाम या ममलूक वंश की स्थापना किया।
- ☞ कुतुबुद्दीन ऐबक की राजधानी लाहौर थी।
- ☞ कुतुबुद्दीन ऐबक को भारत में तुर्कों राज्य का संस्थापक भी माना जाता है। सिंहासन पर बैठने पर उसने सुल्तान की उपाधि धारण नहीं की।
- ☞ ऐबक ने न अपने नाम का खुतबा पढ़ाया और न ही अपने नाम के सिक्के चलाए। बाद में गोरी के उत्तराधिकारी महमूद ने उसे सुल्तान स्वीकार कर लिया।
- ☞ कुतुबुद्दीन ऐबक को 'लाखबख्श' (लाखों में देने वाला) एवं 'कुरानख्वा' कहा गया।
- ☞ कुतुबुद्दीन ऐबक के सेनापति बख्तियार खिलजी ने नालंदा विध्वविद्यालय को ध्वस्त किया था।
- ☞ ऐबक ने दिल्ली में 'कुव्वत-उल-इस्लाम' और अजमेर में 'अढ़ाई दिन का झोपड़ा' नामक मस्जिदों का निर्माण कराया था।

नोट- कुव्वत-उल-इस्लाम मस्जिद एक हिंदू मंदिर के चबूतरे पर मुस्लिम आक्रमणकारियों द्वारा गिराए गए 27 हिंदू और जैन मंदिरों की सामग्री से बनाई गई थी। जबकि अढ़ाई दिन का झोपड़ा पहले एक संस्कृत विद्यालय और मंदिर था, जिसे चौहान सम्राट विग्रहराज या बीसलदेव ने बनवाया था।

- ☞ कुतुबुद्दीन ऐबक ने कुतुबमीनार की नींव रखी, जिसे इल्तुतमिश ने पूरा करवाया।
- ☞ कुतुबुद्दीन ऐबक की मृत्यु चौगान के खेल (आधुनिक पोलो की भांति का एक खेल) में घोड़े से गिरने पर 1210 ई. में हुई थी। उसे लाहौर में दफनाया गया।
- ☞ कुतुबुद्दीन ऐबक का उत्तराधिकारी आरामशाह हुआ, जिसने केवल आठ महीने शासन किया।

इल्तुतमिश (1210- 36 ई.)

- ☞ इल्तुतमिश ने 1210 ई. में आरामशाह की हत्या कर सल्तनत की गद्दी प्राप्त की।
- ☞ कुतुबुद्दीन का गुलाम और दामाद इल्तुतमिश इल्बारी तुर्क था।
- ☞ कुतुबुद्दीन ऐबक की मृत्यु के समय इल्तुतमिश बदायूं का सूबेदार था।
- ☞ इल्तुतमिश को दिल्ली सल्तनत का वास्तविक संस्थापक माना जाता है।
- ☞ इल्तुतमिश ने दिल्ली को सल्तनत की राजधानी के रूप में स्थापित किया।
- ☞ मुहम्मद गोरी ने 1206 ई. में खोखरों के विद्रोह के समय इल्तुतमिश की असाधारण योग्यता के कारण ने उसे दासता से मुक्त कर दिया था।
- ☞ 1229 ई. में इल्तुतमिश का बगदाद के खलीफा ने 'सुल्तान -ए-आजम' की उपाधि प्रदान कर उसके शासन को वैधानिक स्वीकृति प्रदान की।
- ☞ इल्तुतमिश ने तराईन के तृतीय युद्ध (1215-16ई.) में यल्दोज को पराजित किया। 1221 ई. में

कालिंजर, 1226 ई में रणथंभौर, 1227 ई. में मंडोर को विजित किया।

- ☞ इल्तुमिश ने अपने वफादार गुलाम अमीरों की टुकड़ी रखी, जिसे 'तुर्कान-ए-चहलगानी' या 'चालीसा' कहा जाता था।
- ☞ इल्तुतमिश ने सल्तनत काल में दो महत्वपूर्ण सिक्के चांदी का 'टंका' (175 ग्रेन) और तांबे का 'जीतल' आरंभ किया था सिक्कों पर टकसाल का नाम लिखवाने की परंपरा भी शुरू की।
- ☞ इल्तुतमिश के शासनकाल में मंगोल नेता चंगेज खां ख्वारिज्म के मंगबरनी का पीछा करते हुए भारत की उत्तर-पश्चिमी सीमा पर आया था।
- ☞ इल्तुतमिश को भारत में 'इक्ता प्रथा' की शुरूआत का श्रेय दिया जाता है।
- ☞ इल्तुतमिश की मृत्यु 1236 ई. में हुई।
- ☞ इल्तुमिश की मृत्यु के बाद तुर्की अमीरों ने उसके पुत्र रूकनुद्दीन फिरोजशाह को गद्दी पर बैठाया।
- ☞ रूकनुद्दीन को जनसमूह द्वारा अपदस्थ कर रजिया को सुल्तान बनाया गया। रजिया के मामले में पहली बार दिल्ली की जनता ने उत्तराधिकारी के प्रश्न पर स्वयं निर्णय लिया।

रजिया सुल्तान (1236 -40 ई)

- ☞ रजिया मध्कालीन भारत की प्रथम महिला शासिका थी।
- ☞ रजिया पर्दा प्रथा त्याग कर पुरुषों के समान वस्त्र, कुबा (कोट) और कुलाह (टोपी) धारण कर शासन का कार्य स्वयं संभालती थी।
- ☞ मिनहाल-ए-सिराज (तबकात-ए-नासिरी का लेखक) के अनुसार, रजिया ने 3 वर्ष 6 माह 6 दिन शासन किया।
- ☞ उसने निजामुल मुल्क जुनैदी को वजीर के पद से हटा दिया। तुर्की वर्चस्व को तोड़ने के लिए हब्सी सरदार मलिक याकूत को 'अमीर-ए-आखूर' का पद प्रदान किया।
- ☞ रजिया के विरुद्ध तबरसिंह (भंटीडा) का इक्तेदार अल्तूनिया ने विद्रोह किया था। रजिया ने अल्तूनिया से विवाह कर तुर्की सरदारों के विद्रोह को दबाने का प्रयास किया, किंतु वह असफल रही।
- ☞ रजिया की हत्या 1240 ई. को डाकुओं द्वारा कैथल के पास कर दी गई।
- ☞ रजिया की मृत्यु के बाद बहरामशाह 1240 ई. में गद्दी पर बैठा, जिसकी हत्या 1242 ई. में कर दी गई।
- ☞ बहरामशाह की हत्या के बाद दिल्ली का सुल्तान अलाउद्दीन मसूदशाह (1242-1246 ई.) बना।
- ☞ 1246 ई. में बलबन द्वारा किए गए षडयंत्र के द्वारा अलाउद्दीन मसूदशाह को अपदस्थ कर नासिरुद्दीन महमूद को सुल्तान बना दिया गया।

- ☞ नासिरुद्दीन महमूद सीधा-सादा जीवन व्यतीत करने वाला शासक था। जिसके विषय में कहा जाता है कि वह टोपी सिलकर अपना जीवन निर्वाह करता था।
- ☞ मिनहाज-ए-सिराज ने अपनी पुस्तक 'तबकात-ए-नासिरी' इसे ही समर्पित किया।
- ☞ 1249 ई. में बलबन ने अपनी पुत्री का विवाह सुल्तान नासिरुद्दीन से कर दिया।
- ☞ नासिरुद्दीन ने बलबन को 'उलुग खां' की उपाधि और 'नायब-ए-मामलिकात' का पद दिया।
- ☞ 1265 ई. में नासिरुद्दीन महमूद की मृत्यु होने पर बलबन ने स्वयं को सुल्तान घोषित कर दिया और उत्तराधिकारी बना।

गयासुद्दीन बलबन (1266- 1287 ई.)

- ☞ बलबन (1266-1287ई.) का पूरा नाम गयासुद्दीन बलबन था। वह इल्तुतमिश का गुलाम एवं चालीसा का सदस्य भी था।
- ☞ बलबन ने तुर्कान-ए-चहलगानी का विनाश किया था।
- ☞ बलबन 1266ई. में गयासुद्दीन बलबन के नाम से दिल्ली की गद्दी पर बैठा। यह मंगोलो से दिल्ली की सुरक्षा करने में सफल रहा।
- ☞ बलबन ने सुल्तान की प्रतिष्ठा के लिए 'रक्त और लौह' की नीति अपनाई थी।
- ☞ बलबन ने राजा को धरती पर ईश्वर का प्रतिनिधि 'नियामत-ए-खुदाई' माना।
- ☞ बलबन का मानना था कि सुल्तान 'जिल्ले अल्लाह' या 'जिल्ले इलाही' अर्थात् 'ईश्वर का प्रतिबिम्ब' है।
- ☞ बलबन ने मंगोलों का मुकाबला करने के लिए 'दीवाने-अर्ज' नाम सैन्य विभाग की स्थापना की।
- ☞ बलबन ने 'सिजदा' और 'पाबोस' की प्रथा को शुरू करवाए जो मूलतः ईरानी परंपराओं से ग्रहण की गई थी।
- ☞ बलबन ने अपने दरबार में प्रतिवर्ष ईरानी (फारसी) त्योहार 'नौरोज' मनाने की प्रथा शुरू की।
- ☞ विख्यात कवि अमीर खुसरो तथा अमीर हसन ने अपना साहित्यिक जीवन शाहजादा मुहम्मद के समय शुरू किया था।
नोट: अमीर खुसरो को भारत का तोता अथवा 'तूती-ए-हिंद' तथा अमीर हसन-ए-देहलवी को भारत का सादी' कहा जाता था।
- ☞ बलबन की मृत्यु के बाद उसका पौत्र कैकुबाद उसका उत्तराधिकारी हुआ। उसके पश्चात् अल्पकाल के लिए क्यूमर्स शासक बना।
- ☞ आरिज-ए-मुमालिक (जलालुद्दीन) ने क्यूमर्स की हत्या करके राजगद्दी पर अधिकार कर लिया।
- ☞ इस प्रकार दिल्ली सल्तनत से गुलाम वंश का अंत हो गया।

खिलजी वंश (1290-1320 ई.)

गुलाम वंश के पलतन के पश्चात् 1290 ई. में जलालुद्दीन फिरोज खिलजी ने खिलजी वंश की स्थापना की।

- ☞ सुल्तान कैकुबाद ने इसे 'शइस्त खां' की उपाधि और 'आरिज-ए-मुमालिक' अर्थात् सेना मंत्री का पद दिया था।
- ☞ जलालुद्दीन खिलजी ने दिल्ली के निकट 'किलोखरी' को अपनी राजधानी बनाया।
- ☞ जलालुद्दीन उदान निरंकुशवाद के आदर्श को अपनाया।
- ☞ जलालुद्दीन ने एक नए विभाग दिवाने-वक्फ का गठन किया, जिसका कार्य आय-व्यय के कागजात की देख भाल करना था।
- ☞ जलालुद्दीन खिलजी के काल में दिल्ली के संत सीदीमौला को हाथी के पैरों के नीचे कुचलवा दिया गया था।
- ☞ जलालुद्दीन खिलजी की हत्या उसके भतीजे और दामाद अलाउद्दीन खिलजी द्वारा 1296 ई. में धोखे से कड़ा मानिकपुर में कर दी गई।

अलाउद्दीन खिलजी (1296-1316 ई.)

- ☞ जलालुद्दीन की हत्या के बाद अलाउद्दीन खिलजी (अलीगुर्शप) शासक बन बैठा।
- ☞ अलाउद्दीन खिलजी ने अपने सिक्कों पर स्वयं का नाम द्वितीय सिकंदर के रूप में उत्कीर्ण करवाया।
- ☞ अलाउद्दीन के आक्रमण के समय देवगिरि का शासक रामचंद्रदेव था।
- ☞ अलाउद्दीन ने अपनी गुजरात विजय के दौरान मलिक काफूर को प्राप्त किया था।
- ☞ मलिक काफूर को 'हजार दीनारी' भी कहा जाता था।
- ☞ गुप्तचर विभाग का मुख्य अधिकारी 'बरीद-ए-मुमालिक' था। उसके अंतर्गत अनेक 'बरीद' थे।
- ☞ अलाउद्दीन ने राजस्व व्यवस्था से भ्रष्टाचार और लूट को खत्म करने के लिए एक नए विभाग 'दीवन-ए-मुस्तखराज' की स्थापना की।
- ☞ अलाउद्दीन ने सीरी का किला, हजार खम्भा महल, जमात-खाना मस्जिद और अलाई दरवाजा का निर्माण करवाया था।
- ☞ अलाउद्दीन ने केंद्र पर एक बड़ी और स्थायी सेना रखी, जिसे नकद वेतन देता था।
- ☞ अलाउद्दीन ने सैनिकों की हुलिया लिखने एवं घोड़ों को दागने की प्रथा आरंभ किया।
- ☞ अलाउद्दीन पहला सुल्तान था, जिसने भूमि की पैमाइश कराकर लगान वसूल करना आरंभ किया।
- ☞ अलाउद्दीन खिलजी ने उपज का 50% भाग भूमिकर (खराज) के रूप में लिया।
- ☞ अलाउद्दीन ने लूट के धन(खम्स) में सुल्तान का हिस्सा 1/5 के स्थान पर 4/5 भाग कर दिया।

- ☞ इम्नबतूता ने रेहला, इसामी ने फतुहात-ए-सलातीन और अमीर खुसरो ने खजाइन-उल-फतूह की रचना की।
- ☞ अमीर खुसरो, अलाउद्दीन खिलजी का दरबारी कवि था।
- ☞ अलाउद्दीन खिलजी ने अलाई दरवाजा एवं हौज-ए-खास का निर्माण करवाया था।
- ☞ सल्तनतकालीन शासक अलाउद्दीन खिलजी ने 'सर्वाजनिक वितरण प्रणाली' प्रारंभ की थी।
- ☞ अलाउद्दीन खिलजी द्वारा लगाए गए दो नवीन कर थे-
 1. घरी कर - जो कि घरों एवं झोपड़ियों पर लगाया जाता था।
 2. चराई कर - जो कि दुधारू पशुओं पर लगाया जाता था।

सल्तनत कालीन प्रमुख कर

कर

कर के प्रकार

जजिया कर -	गैर-मुस्लिमों से लिया जाने वाला कर
जकात कर -	मुस्लिमों से लिया जाने वाला धार्मिक कर
खुम्स -	युद्ध में लूट से प्राप्त कर
खराज -	गैर-मुस्लिम कृषकों से लिया जाने वाला कर

- ☞ इसने 'परवाना-नवीस' नामक अधिकारी की नियुक्ति किया, जो वस्तुओं का परमिट जारी करता था।
- ☞ इसके समय में बाजार दो प्रकार के थे - 1. मंडी (खाद्यान्न बजाजार) 2. सराए-ए-अदल (निर्मित वस्तु, वस्त्र, जड़ी-बूटी आदि)।
- ☞ बाजार पर नियंत्रण रखने के लिए अलाउद्दीन ने दीवान-ए-रियासत (संपूर्ण बाजार व्यवस्था का संचालक) शहना-ए-मंडी (बाजार अधीक्षक) नामक नवीन पद का सृजन किया ।
- ☞ अलाउद्दीन खिलजी की मृत्यु 1316 ई. में हुई।
- ☞ अलाउद्दीन खिलजी का पुत्र मुबारक खिलजी 1316 ई. में दिल्ली के सिंहासन पर बैठा।
- ☞ यह दरबार में कभी-कभी स्त्रियों के वस्त्र पहन कर आ जाता था।
- ☞ कुतुबुद्दीन मुबारक शाह खिलजी ने स्वयं को खलीफा घोषित किया और 'अल इमाम' उल इमाम, खिलाफत-उल्लाह आदि उपाधियां धारण की।
- ☞ कुतुबुद्दीन मुबारक शाह खिलजी के बाद नासिरुद्दीन खुसरोशाह शासक बना, जो खिलजी वंश का अंतिम शासक था।

तुगलक वंश (1320-1412ई.)

- ☞ गयासुद्दीन तुगलक या गाजी मलिक तुगलक वंश का प्रथम शासक था।
- ☞ गयासुद्दीन तुगलक ने 1320-1235 ई. तक शासन किया।
- ☞ गयासुद्दीन तुगलक ने खुतो और मुकद्दमों के पुराने अधिकारों की बहाली की।
- ☞ इसने तुगलकाबाद नामक नगर का निर्माण करवाया।
- ☞ सुल्तान गयासुद्दीन तथा निजामुद्दीन औलिया के बीच संबंध कटुतापूर्ण हो गए थे। औलिया ने कहा था कि 'हनुज दिल्ली दूरस्त' (हूजूर दिल्ली अभी दूर है)।
- ☞ इसने सिंचाई के लिए नहरों का निर्माण करवाया। संभवतः नहरों का निर्माण करवाने वाला यह पहला शासक था।
- ☞ वह 'गाजी' की उपाधि धारण करने वाला दिल्ली का प्रथम सुल्तान था।

मुहम्मद बिन तुगलक (1325-1351ई.)

- ☞ गयासुद्दीन की मृत्यु के बाद जौना खां या मुहम्मद बिन तुगलक (1325-1351ई.) सुल्तान बना। उसके समय में तुगलक साम्राज्य 23 प्रांतों में विभाजित था।
- ☞ मुहम्मद तुगलक ने चांदी के सिक्कों के स्थान पर तांबे का सिक्का प्रतीक मुद्रा के रूप में प्रचलित किया।
- ☞ दीवान-ए-अमीर-कोही नामक विभाग, जो कृषि से संबंधित था, मुहम्मद बिन तुगलक द्वारा स्थापित किया गया।
- ☞ मोरक्को यात्री इब्नबतूता सुल्तान मुहम्मद बिन तुगलक के शासनकाल में 1333 ई. में दिल्ली आया था।
- ☞ सुल्तान मुहम्मद बिन तुगलक ने इसे दिल्ली का प्रमुख काजी नियुक्त किया। इस पद पर इसने आठ वर्ष तक कार्य किया। इस पद पर इसने आठ वर्ष तक कार्य किया।
- ☞ इब्नबतूता ने अपनी यात्रा वृत्तांत अरबी भाषा में 'किताब-उल-रेहला' नामक ग्रंथ में लिखा है।
- ☞ मुहम्मद बिन तुगलक एक विद्वान शासक था जो कि अरबी, फारसी की जानकारी के साथ-साथ खगोलशास्त्र, ओषधिशास्त्र, तर्कशास्त्र एवं दर्शन में भी रुचि रखता था।
- ☞ जैन धर्माचार्य जिन प्रभुसूरि जैसे अनेक विद्वान संतों को इसने संरक्षण प्रदान किया।
- ☞ मुहम्मद बिन तुगलक हिंदुओं का त्योहार होली में सम्मिलित होता था।
- ☞ मुहम्मद बिन तुगलक की प्रमुख योजनाएँ दोआब कर में वृद्धि, राजधानी परिवर्तन (दिल्ली से देवगिरी) सांकेतिक मुद्रा का चलन और खुरासान तथा कराचिल अभियान थी।
- ☞ मुहम्मद बिन तुगलक के शासनकाल में हरिहर और बुक्का नामक दो भाइयों ने दक्षिण में 1336

- ई. में स्वतंत्र राज्य विजयनगर की स्थापना की।
- ☞ 1351ई. को मुहम्मद बिन तुगलक की मृत्यु हो गई।
- ☞ सुल्तान के निधन पर बदायूनी लिखता है- “सुल्तान को उसकी प्रजा से और प्रजा को अपने सुल्तान से मुक्ति मिल गई”।
- ☞ 1351ई. में मुहम्मद तुगलक की मृत्यु के बाद उसका चचेरा भाई ‘फिरोजशाह तुगलक’ (1351-1388) सुल्तान बना।

फिरोजशाह तुगलक (1351-1388ई.)

- ☞ फिरोजशाह तुगलक ने हिसार, फतेहाबाद, फिरोजपुर, फिरोजाबाद तथा जौनपुर (जौना खां की स्मृति में) नामक नए नगर बसाए तथा अनेक नहरें भी बनवाई।
- ☞ उसने ब्राह्मणों पर भी जजिया कर लगाया।
- ☞ सर्वप्रथम ‘लोक निर्माण विभाग’ की स्थापना का श्रेय फिरोजशाह तुगलक को दिया जाता है।
- ☞ ‘हब-ए-शर्ब’ अर्थात् सिंचाई कर लगाने वाला फिरोजशाह तुगलक दिल्ली का प्रथम सुल्तान था।
- ☞ फिरोजशाह तुगलक ने अशोक के दो स्तंभों (टोपरा तथा मेरठ) को दिल्ली ले गया था।
- ☞ इसने सैनिक सेवा को वंशानुगत कर दिया।
- ☞ फिरोजशाह तुगलक को दासों का बहुत बड़ा शौक था, उसके समय में दासों की संख्या एक लाख अस्सी हजार तक पहुँच गई थी।
- ☞ इसने दासों की देख-भाल के लिए एक पृथक विभाग ‘दीवान-ए-बंदगान’ का गठन किया।
- ☞ फिरोजशाह तुगलक द्वारा स्थापित दार-उल-शफा एक खैराती अस्पताल था।
- ☞ फिरोजशाह तुगलक ने अपनी आत्मकथा ‘फुतुहात-ए-फिरोजशाही’ की रचना की।
- ☞ इसने जियाउद्दीन बरनी एवं शम्स-ए-शिराज अफीफ को संरक्षण प्रदान किया था।
- ☞ इसने ‘अब्दा’ एवं ‘विख’ नामक सिक्के जारी किए, जो तांबे एवं कांसे से निर्मित थे
- ☞ फिरोज तुगलक ने ज्वालामुखी मंदिर को नष्ट कर उसके पुस्तकालय से 1300 ग्रंथों में से कुछ को फारसी में विद्वान अजीजुद्दीन खालिद द्वारा ‘दलायते-फिरोजशाही’ नाम से अनुवाद करवाया।
- ☞ फिरोज तुगलक की मृत्यु 1388 ई. में हो गई।
- ☞ नासिरुद्दीन महमूद (1394-1412ई.) तुगलक वंश का अंतिम शासक था।
- ☞ इसके शासनकाल में ख्वाजा जहां ने जौनपुर नामक स्वतंत्र राज्य की स्थापना की।
- ☞ नासिरुद्दीन महमूद के शासनकाल में तैमूर ने भारत पर आक्रमण (1398ई.) किया।
- ☞ नासिरुद्दीन महमूद के लिए प्रचलित था- “शहंशाह की सल्तनत दिल्ली से पालन तक फैली हुई

है”

नोट - 1412 ई. में नासिरुद्दीन महमूद की मृत्यु के बाद तुगलक वंश का शासन समाप्त हो गया। 1413 ई. में सरदारों की सम्मति से दौलत खां लोदी सुल्तान बना, परंतु खिज़्र खां ने दिल्ली पर आक्रमण कर दौलत खां को पराजित करके उसे हिसार के किले में कैद कर दिया और 1414 ई. में दिल्ली के सिंहासन पर बैठकर एक नवीन राजवंश ‘सैय्यद वंश’ की स्थापना की। इस प्रकार तुगलक वंश का शासन 1412 ई. में नासिरुद्दीन महमूद शाह की मृत्यु के साथ ही समाप्त हो गया।

सैय्यद वंश (1414-1451ई.)

- ☞ सैय्यद वंश के संस्थापक खिज़्र खां ने मंगोल आक्रमणकारी तैमूर को सहयोग प्रदान किया था।
- ☞ खिज़्र खां को तैमूर ने पश्चिमोत्तर सीमा प्रांत (लाहौर, मुल्तान और दीपालपुर) का गवर्नर बनाया था।
- ☞ खिज़्र खां ने सुल्तान की उपाधि धारण नहीं की। वह ‘रैयत-ए-आला’ की उपाधि से ही संतुष्ट रहा।
- ☞ खिज़्र खां के उपरांत मुबारक शाह (1421-1434 ई.) शासक बना। इसने ‘तारीख-ए-मुबारक शाही’ के लेखक ‘याहिया बिन सरहिंदी’ को संरक्षण प्रदान किया।
- ☞ अलाउद्दीन आमशाह (1443-1451ई.) इस वंश का अंतिम शासक था।

लोदी वंश (1451-1526ई.)

- ☞ बहलोल लोदी (1451-1489 ई.) ने ‘लोदी वंश’ की स्थापना 1451ई में की
 - ☞ इसने जौनपुर राज्य को दिल्ली सल्तनत में मिला लिया।
 - ☞ बहलोल लोदी का उत्तराधिकारी सिकंदर लोदी था।
 - ☞ यह लोदी वंश का सर्वश्रेष्ठ शासक था।
 - ☞ इसने नाप के लिए एक पैमाना ‘गज-ए-सिकंदरी’ प्रारंभ किया।
 - ☞ सिकंदर लोदी के आदेश से एक ‘आयुर्वेदिक ग्रंथ’ का फारसी में अनुवाद किया गया, जिसका नाम ‘फरहंगे सिकंदरी’ रखा गया।
 - ☞ सिकंदर लोदी के समय गायन विद्या का एक श्रेष्ठ ग्रंथ ‘लज्जत ए- सिकंदर शाही’ की रचना की
 - ☞ सिकंदर लोदी शहनाई सुनने का बहुत शौकीन था।
 - ☞ सिकंदर लोदी ‘गुलरूखी’ उपनाम से कविताएं लिखता था।
- नोट सिकंदर लोदी ने 1504 ई. में राजस्थान के शासकों पर अपने अधिकार को सुरक्षित रखने के लिए आगरा नामक नवीन नगर बसाया।
- ☞ इसने ताजिया निकालने तथा मुस्लिम महिलाओं को पीरों और संतों की मजार पर जाने पर रोक लगा दिया।

- ☞ सिकंदर लोदी ने हिंदुओं पर पुनः जजिया कर लगा दिया।
- ☞ सुल्तान सिकंदर ने अनाज से जकात (संपत्ति कर) समाप्त कर दिया।
- ☞ मोठ मसजिद का निर्माण सिकंदर लोदी के शासनकाल में हुआ था। यह मस्जिद लोदी स्थापत्य शैली का सुंदर उदाहरण है।
- ☞ सिकंदर लोदी की मृत्यु के पश्चात उसका ज्येष्ठ पुत्र इब्राहिम लोदी गद्दी पर बैठा।
- ☞ इब्राहिम लोदी को राणा सांगा ने 1517 ई. में हुए घटोली के युद्ध में पराजित किया था।
- ☞ अप्रैल, 1526 ई. में पानीपत के मैदान में बाबर से उसका युद्ध हुआ, जिसमें इब्राहिम लोदी पराजित हुआ। लोदियों के पतन के साथ ही दिल्ली सल्तनत का भी अंत हो गया।

दिल्ली सल्तनत - शासन व्यवस्था

- ☞ 'सुल्तान' की पदवी का प्रारंभ तुर्की शासकों द्वारा किया गया।
- ☞ महमूद गजनवी सुल्तान की उपाधि धारण करने वाला पहला शासक था।
- ☞ दिल्ली सल्तनत में अधिकांश शासकों ने खलीफा के नायाब के रूप में ही शासन संचालन किया।
- ☞ अलाउद्दीन ने खलीफा की सर्वोच्चता को चुनौती दिया, जबकि कुतुबुद्दीन मुबारक खिलजी ने स्वयं को ही खलीफा घोषित किया।
- ☞ केंद्रीय शासन का प्रधान सुल्तान था।
- ☞ सल्तनत काल में मंत्रिपरिषद को 'मजलिस-ए-खलवत' कहा जाता था।
- ☞ मजलिस-ए-खलवत की बैठक मंजलिस-ए-खास में होती थी।
- ☞ वजीर- राज्य का प्रधानमंत्री 'वजीर' कहलाता था। उसके कार्यक्रम को 'दीवान-ए-विजारत' (राजस्व विभाग) कहते थे।
- ☞ वजीर के अतिरिक्त, इस विभाग के कई अन्य अधिकारी भी थे। इनमें मुशरिफ-ए-मुमालिक (महालेखाकार) तथा मुस्तौफी-ए-मुमालिक (महालेखा परीक्षक) महत्वपूर्ण थे। इन दोनों को क्रमशः आय-व्यय का प्रभार दिया गया था।

सल्तनत कालीन प्रमुख विभाग

- ☞ दीवाने इंशा - राजकीय पत्र-व्यवहार विभाग
- ☞ दीवाने रसालत - विदेश विभाग
- ☞ काजी-उल-कुजात- न्याय विभाग
- ☞ सद्र-उस-सुदूर - यह धर्म विभाग एवं दान विभाग का प्रमुख होता था।
- ☞ राज्य का प्रधान- 'काजी' एवं सद्र-उस-सुदूर' प्रायः एक ही व्यक्ति हुआ करता था।
- ☞ दीवान-ए-बरीद, बरीद-ए-मुमालिक गुप्तचर विभाग के प्रधान अधिकारी थे।

- ☞ दीवान-ए-रियासत - अलाउद्दीन खिलजी ने बाजार नियंत्रण के लिए एक विभाग स्थापित किया था।
 - ☞ दीवान-ए-मुस्तखराज - इस विभाग की स्थापना अलाउद्दीन खिलजी ने की थी। इसका प्रमुख कार्य बकाया राजस्व वसूलना था।
 - ☞ वकील-ए-दर - यह शाही महल एवं सुल्तान की व्यक्तिगत सेवाओं की देख-भाल करता था।
 - ☞ अमीर-ए-हाजिब- दरबारी शिष्टाचार के लिए जिम्मेदार था।
 - ☞ अमीर-ए-शिकार - सुल्तान के अंगरक्षकों का अधिकारी
 - ☞ शहना-ए-इस्तिहाक - पेशन विभाग से संबंधित होता था।
 - ☞ अमीर-ए आखुर - अश्वशाला का प्रधान
 - ☞ अमीर-ए-मजलिस - शाही उत्सवों एवं दावतों का प्रबंध करता था।
 - ☞ सर-ए-जावार - सुल्तान के अंगरक्षकों का अधिकारी
 - ☞ शहना-ए-पील - यह इस्तिशाला का अध्यक्ष होता था।
 - ☞ दीवान-ए-खैरात - दान विभाग कहा जाता था।
 - ☞ दीवान-ए-बंदगान - इसे दास विभाग कहा जाता था।
 - ☞ दीवान-ए-इस्तिहाक, दीवान-ए-खैरात और दीवान-ए-बंदगान की स्थापना फिरोजशाह तुगलक ने किया था।
 - ☞ मुतशर्रिफ- यह कारखानों के प्रमुखों का प्रमुख होता था।
- मुस्लिम कानून के चार स्रोत थे-
- (i) कुरान - मुस्लिम कानूनों का प्रमुख स्रोत।
 - (ii) हदीस - इसमें पैगम्बर के कथनों एवं कार्यों का उल्लेख है। कुरान द्वारा यदि समस्या का समाधान नहीं होता, तो इसका सहारा लिया जाता है।
 - (iii) इजमा - मुजतहिद द्वारा व्याख्या किया गया कानून, अल्लाह की इच्छा का ही रूप माना जाता है।
 - (iv) कयास - इसमें तर्क अथवा विश्लेषणों के आधार पर कानूनों की व्याख्या की गई है।
 - (v) काजी-उल-कुजात- सुल्तान के बाद न्याय का सर्वोच्च अधिकारी होता था।
- ☞ दिल्ली सल्तनत में मुकदमों का निर्णय काजियों और मुफ्तियों की सहायता से किया जाता था। काजी एवं मुफ्ती का पद वंशानुगत होता था।
 - ☞ अमीर-ए-दाह नामक विभाग काजी के मुकदमों में सहायता करता था।
 - ☞ दिल्ली सल्तनत अनेक प्रांतों में विभाजित था, जिसे 'इक्ता' कहा जाता था।

- ☞ इक्ता का शासन मुक्ती या इक्तेदार द्वारा संचालित किया जाता था।
- ☞ इक्ता का शिकों (जनपदों) में बांटा गया था, जिसका प्रमुख अधिकारी शिकदार होता था।
- ☞ शिकों को परगनों में बांटा गया था।
- ☞ आमिल, परगना का मुख्य अधिकारी होता था।
- ☞ प्रशासन की सबसे छोटी इकाई ग्राम थी।
- ☞ **सल्तनत काल में भू-राजस्व के प्रमुखतः तीन प्रकार प्रचलित थे-**
 - (i) बंटाई जिसमें वास्तविक उपज में से राज्य का हिस्सा निर्धारित कर दिया जाता था। इस प्रणाली के विभिन्न नाम हुआ करते थे- किस्मत-ए-गल्ला, गल्ला बख्शी अथवा हासिल आदि
 - (ii) मसाहत- भूमि के पैमाइश पर आधारित, उपज का निर्धारण किया जाता था।
 - (iii) मुक्ताई- यह लगान निर्धारण की एक मिश्रित प्रणाली थी। यह हिस्सा बंटाई प्रणाली पर निधरित थी।
- ☞ गयासुद्दीन सिंचाई के लिए नहर बनवाने वाला पहला शासक था।
- ☞ सोंधर या तकावी (ऋण) मुहम्मद तुगलक द्वारा शुरू किया गया।
- ☞ शासन के नियंत्रण वाली भूमि को 'खालसा भूमि' कहते थी।
- ☞ अलाउद्दीन ने दान दी गई भूमि को छीनकर खालसा भूमि में परिवर्तित कर दिया।
- ☞ **सल्तनतकालीन राजस्व (कर) के प्रकार-**
 - जजिया** - गैर मुस्लिमों से लिया जाने वाला सुरक्षा कर।
 - जकात** - मुस्लिमों से लिया जाने वाला धार्मिक कर (संपत्ति का 40 वां भाग)
 - खराज**- गैर-मुस्लिमों से लिया जाने वाला भूमि कर।
 - उश्र** - मुस्लिमों से लिया जाने वाला भूमि कर।
- ☞ दिल्ली स्थित सुल्तान की सेना को 'हश्म-ए-कल्ब' या -कल्ब-ए-सुल्तानी' कहा जाता था।
- ☞ सल्तनतकालीन सैन्य व्यवस्था मंगोलों की भांति 'दशमलव प्रणाली' पर आधारित थी।
- ☞ अलाउद्दीन सैनिकों को नकद वेतन प्रदान करता था।
- ☞ फिरोजशाह तुगलक ने सैनिकों को वंशानुगत कर दिया था।
- ☞ सल्तनतकालीन सेना के मुख्य रूप से तीन भाग थे-घुड़सवार सेना, गजसेना और पैदल सेना।
- ☞ रेशम के कीड़े पालने की प्रथा दिल्ली सल्तनत में ही प्रचलित हुई।
- ☞ व्यापारियों के समूह को 'तुज्जार-ए-खास' कहा जाता था।
- ☞ देवल (गुजरात) मध्यकाल में समृद्ध शहर माना गया यह अंतरराष्ट्रीय बंदरगाह का कार्य भी करता था।

☞ लाहौर एवं बयाना नील के लिए प्रसिद्ध थे।

दिल्ली सल्तनतकाल की इमारतें

कुव्वल-उल-इस्लाम मस्जिद, अढ़ाई दिन का
झोपड़ा, कुतुबमीनार

नासिरुद्दीन महमूद का मकबरा या सुल्तानगढ़ी
तुगलकाबाद

अलाई दरवाजा, जमात खाना मस्जिद

निर्माणकर्ता

कुतुबुद्दीन ऐबक

इल्तुतमिश

गयासुद्दीन तुगलक

अलाउद्दीन खिलजी

सल्तनतकालीन प्रमुख शासक

गुलाम वंश (1206-1320)

कुतुबुद्दीन ऐबक	1206-1210ई.
आरामशाह	1210-1210ई.
सुल्तान इल्तुतमिश	1210- 1236ई.
रूकनुद्दीन फिरोजशाह	1236-1236ई.
सुल्तान रजिया	1236-1240ई.
मुइनुद्दीन बहरामशाह	1240-1242ई.
अल्लाउद्दीन मसूदशाह	1242-1246ई.
नासिरुद्दीन महमूद	1246-1266ई.
गयासुद्दीन बलबन	1266-1287ई.
कैकुबाद क्यूमर्स	1287-1290ई.

खिलजी वंश (1290-1320ई.)

जलालुद्दीन फिरोजशाह खिलजी	1290-1296ई.
अलाउद्दीन खिलजी	1296-1316ई.
कुतुबुद्दीन मुबारक खिलजी	1316-1320ई.
नासिरुद्दीन खुसरशाह	1320-1320ई.

तुगलक वंश (1320-1414ईस)

गयासुद्दीन तुगलक	1320-1325ई.
मुहम्मद बिन तुगलक	1325-1351ई.
फिरोजशाह तुगलक	1351-1388ई.

गयासुद्दीन तुगलक द्वितीय	1388-1389ई.
अबू बक्र	1389-1390ई.
नासिरुद्दीन मुहम्मदशाह	1390-1394ई.
अलाउद्दीन सिकंदरशाह	1394-1394ई.
नासिरुद्दीन महमूदशाह	1394-1412ई.

सैयद वंश (1414-1451ई.)

खिज़्र खां	1414-1421ई.
मुबारक शाह	1421-1434ई.
मुहम्मद शाह	1434-1445ई.
अलाउद्दीन आलमशाह	1445-1451ई.

लोदी वंश (1451-1526ई.)

बहलोल लोदी	1451-1489ई.
सिकंदर लोदी	1489-1517ई.
इब्राहिम लोदी	1517-1526ई.

सल्तनतकालीन प्रमुख पुस्तकें एवं लेखक

पुस्तकें

किताब-उल हिंद अथवा तहकीक-ए-हिंद
शाहनामा
तबकात-ए-नासिरी
तारीख-ए-फिरोशाही
रेहला
किताब-उल-यामिनी
खजाइन-उल-फुतुह, तुगलकनामा
श्री कृष्ण विजय

लेखक

अलबरूनी
फिरदौसी
मिनहाज-ए-सिराज
जिआउद्दीन बरनी
इब्नबतूता
उत्बी
अमीर खुसरो
मालाधार बसु

मुगल साम्राज्य

बाबर (1526-1530)

- ☞ बाबर ने भारत में 1526 ई. में मुगल साम्राज्य को स्थापित किया।
- ☞ मुगल शासकों ने खलीफा के आधिपत्य को स्वीकार नहीं किया और वे स्वयं को स्वतंत्र बादशाह मानते थे।
- ☞ जहीरूद्दीन मुहम्मद बाबर का जन्म 14 फरवरी, 1483 को फरगना के एक छोटे से राज्य में हुआ।
- ☞ वह पिता के वंश की ओर से तैमूर का पांचवां वंशज और माता के वंश की ओर से चंगेज खां के चौदहवें वंशज थे।
- ☞ बाबर के पिता का नाम उमर शेख मिर्जा तथा माता का नाम कुतलुग निगार खानम था।
- ☞ बाबर ग्यारह वर्ष की आयु में जून 1494 को फरगना की गद्दी पर बैठा।
- ☞ बाबर ने 1504 ई. में काबुल पर अधिकार किया और 1507 ई. में 'पादशाह' की उपाधि धारण की।
- ☞ बाबर ने भारत पर साम्राज्य स्थापित करने के लिए पांच बार आक्रमण किया।
- ☞ बाबर (1519ई.) अपने पहले अभियान में युसुफजई जाति को पराजित कर बाजौर और भीरा पर अधिकार करके वापस चला गया।
- ☞ पानीपत के प्रथम युद्ध (1526ई.) में बाबर ने पहली बार तुगलमा युद्ध पद्धति एवं तोपखाने को सजाने में 'उस्मानी विधि' का प्रयोग किया।

बाबर के प्रमुख युद्ध

युद्ध	तिथि	पक्ष	विजेता
पानीपत का प्रथम युद्ध	21 अप्रैल 1526	इब्राहीम लोदी एवं बाबर	बाबर
खानवा का युद्ध	17 मार्च, 1527	राणा सांगा एवं बाबर	बाबर
चंदेरी का युद्ध	29 जनवरी, 1528	मेदनी राय एवं बाबर	बाबर
घाघरा का युद्ध	5 मई, 1529	अफगान एवं बाबर	बाबर
☞ खानवा के युद्ध में बाबर ने मुसलमानों पर लगने वाले 'तमगा' नामक कर के समाप्ति की घोषणा की।			
☞ खानवा के युद्ध में विजय के बाद बाबर ने 'गाजी' की उपाधि धारण की था।			
☞ खानवा के युद्ध के समय बाबर ने जिहाद (इस्लाम की रक्षा के लिए धर्मयुद्ध) घोषित कर दिया।			
☞ बाबर ने अपनी आत्मकथा बाबरनाम में पांच मुस्लिम शासकों के साथ जिन दो हिंदू राज्यों का उल्लेख किया है, उनमें से एक विजयनगर है तथा दूसरा मेवाड़।			

- बाबर ने अपनी आत्मकथा तुजुक-ए-बाबरी (बाबरनामा) तुर्की भाषा में लिखी।
- बाबर की आत्मकथा का फारसी भाषा में अनुवाद अब्दुल रहीम खानखाना ने किया। इस कार्य में पर्यादा खां ने भी सहयोग किया था।
- बाबर को अपनी उदारता के कारण कलंदर की उपाधि दी गई।
- बाबर की मृत्यु 26 दिसंबर 1530 को आगरा में हुई।
- प्रारंभ में बाबर के शव को आगरा के अरामबाग में दफनाया गया।
- बाद में उसकी पूर्व इच्छानुसार काबुल में उसके द्वारा चुने गए स्थान पर दफनाया गया।
- बाबर प्रसिद्ध नक्शबंदी सूफी ख्वाजा उबैदुल्ला अहरार का अनुयायी था।
- बाबर का उत्तराधिकारी हुमायूँ हुआ।

हुमायूँ (1530-1556ई.)

- बाबर की मृत्यु के पश्चात् उसका ज्येष्ठ पुत्र हुमायूँ तेईस वर्ष की आयु में सिंहासन पर बैठा।
- नासिरुद्दीन मुहम्मद हुमायूँ, बाबर का ज्येष्ठ पुत्र था।
- हुमायूँ 1508 ई. में (काबूल) पैदा हुआ था।
- उसकी मां माहम बेगम शिया संप्रदाय से संबंधित थी।
- हुमायूँ ने राज्य के बंटवारे में अपने भाई कामरान को काबूल और कंधार, मिर्जा अस्करी को संभल, मिर्जा हिंदाल को अलवर व मेवात की जांगीरें दी।
- अपने चचेरे भाई सुलेमान मिर्जा को हुमायूँ ने बदख्शां का प्रदेश दिया।
- हुमायूँ का समकालीन अफगान नेता शेर खां था, जो इतिहास में शेरशाह सूरी के नाम से विख्यात हुआ।
- हुमायूँ ने दीनपनाह नामक नए नगर की स्थापना की थी।

हुमायूँ के प्रमुख युद्ध

- | युद्ध | वर्ष | पक्ष | विजेता |
|-------------------|--------------|---------------------|---------|
| चौसा का युद्ध | 26 जून, 1539 | शेर खां एवं हुमायूँ | शेर खां |
| बिलग्राम का युद्ध | 17 मई, 1540 | शेर खां एवं हुमायूँ | शेर खां |
- चौसा के युद्ध में विजयी होने के पश्चात शेर खां ने 'शेरशाह' की पदवी धारण की।
 - बिलग्राम युद्ध में शेर खां ने हुमायूँ को पराजित कर आगरा एवं दिल्ली पर अधिकार कर लिया।
 - बिलग्राम युद्ध में पराजय के पश्चात हुमायूँ सिंध व बाद में ईरान चला गया, जहां वह 15 वर्षों (1540-1555ई) तक घुमक्कड़ों जैसा निर्वासित जीवन व्यतीत करता रहा।
 - निर्वासित जीवन व्यतीत करते हुए हुमायूँ ने हिंदाल के आध्यात्मिक गुरु फारसवासी मीर अली

अकबर जामी की पुत्री हमीदा बानों बेगम से 29 अगस्त, 1541 को निकाह कर लिया।

- ☞ हमीदा बानों बेगम से ही अकबर का जन्म हुआ।
- ☞ 22 जून, 1555 में हुमायूँ ने सरहिंद के युद्ध में सिकंदर सूर को पराजित करके दिल्ली पर अधिकार कर लिया।
- ☞ हुमायूँनामा की रचना उसकी बहन गुलबदन बेगम ने की थी।
- ☞ हुमायूँ ज्योतिष में विश्वास करता था, इसलिए इसने सप्ताह के सातों दिन, सात रंग के कपड़े पहनने के नियम बनाए।
- ☞ 27 जनवरी 1556 को दीनपनाह भवन में स्थित पुस्तकालय की सीढ़ियों से गिरकर हुमायूँ की मृत्यु हो गई।
- ☞ इतिहासकार लेनपूल के शब्दों में – “हुमायूँ गिरते-पड़ते इस जीवन से मुक्त हो गया, ठीक उसी तरह जिस तरह वह तमाम जिंदगी गिरते-पड़ते चलता रहा।

शेरशाह सूरी (1540-1545ई.)

- ☞ शेरशाह का जन्म 1472 ई. में बैजवाड़ा (होशियारपुर) नामक स्थान पर हसन सूर की अफगानी पत्नी के गर्भ से हुआ।
- ☞ शेरशाह के बचपन का नाम फरीद था। यह सूर वंश से संबंधित था।
- ☞ शेरशाह के पिता हसन खां जौनपुर राज्य के अंगर्तत सासाराम के जमींदार थे।
- ☞ दक्षिणी बिहार के तत्कालीन शासक बहार खां लोहानी ने उसकी बहादूरी पर प्रसन्न होकर उसे शेख खां की उपाधि प्रदान की।
- ☞ शेर खां ने 1540ई. में उत्तर भारत में सूर वंश अथवा द्वितीय अफगान साम्राज्य की स्थापना की।
- ☞ शेरशाह बिलग्राम युद्ध में (1540ई.) हुमायूँ को परास्त करने के बाद दिल्ली की गद्दी पर बैठा।
- ☞ शेरशाह ने ‘रोहतासगढ़’ किले का निर्माण कराया।
- ☞ शेरशाह ने 1543-44 ई. में मालदेव को हराकर अजमेर, जोधपुर, मेवाड़ पर अधिकार कर लिया।
- ☞ शेरशाह का अंतिम युद्ध अभियान 1545 ई. में कालिंजर को माना जाता है।
- ☞ कालिंजर अभियान के समय 22 मई, 1545 को उक्का नामक आग्नेयास्त्र चलाते समय विस्फोट होने से शेरशाह की मृत्यु हो गई।
- ☞ इस अभियान के समय कालिंजर पर कीर्त सिंह का शासन था।
- ☞ शेरशाह का मकबरा ‘सासाराम’ में झील के बीच में ऊँचे टीले पर निर्मित है।
- ☞ शेरशाह ने अपनी शिक्षा जौनपुर में ग्रहण की, जो उस समय उच्च शिक्षा का महत्वपूर्ण केन्द्र था।
- ☞ शेरशाह सूरी को साम्राज्य निर्माण एवं प्रशासक के रूप में अकबर का पूर्वगामी माना जाता है।

- ☞ शेरशाह द्वारा रोहतासगढ़ किला, किला-ए-कुहना (दिल्ली) नामक मस्जिद का निर्माण करवाया गया।
 - ☞ शेरशाह सूरी ने दिल्ली स्थित पुराना किला के भवनों का निर्माण करवाया था।
 - ☞ शेरशाह सूरी ने भूमि माप के लिए 30.36 इंच वाला गज-ए-सिकंदरी एवं सन की डंडी का प्रयोग किया।
 - ☞ शेरशाह ने 'घोड़ों को दागने' और 'सैनिकों की हुलिया' लिखने की प्रथा को प्रारम्भ किया।
 - ☞ शेरशाह ने कबूलियत एवं पट्टा प्रथा की शुरुआत किया।
 - ☞ शेरशाह ने चांदी का रूपया एवं तांबे के दाम चलवाए।
 - ☞ शेरशाह ने 1541ई. में पाटलिपुत्र को पटना के नाम से पुनः स्थापित किया।
 - ☞ शेरशाह ने बंगाल के शासक नुसरतशाह को पराजित कर 'हजरत-ए-आला' की उपाधि धारण की।
 - ☞ शेरशाह सूरी ने मारवाड़ के युद्ध में राजपूतों के शौर्य पराक्रम से प्रभावित होकर कहा कि "मैंने एक मुट्ठी भर बाजरे के लिए अपना साम्राज्य खो दिया होता" उस समय यहां का शासक मालदेव था
 - ☞ शेरशाह का उत्तराधिकारी उसका पुत्र इस्लाम शाह हुआ।
 - ☞ इस्लाम शाह ने उत्तर-पश्चिम की सीमा की सुरक्षा के लिए वहां पर पांच किलों की एक श्रृंखला खड़ी की। ये किले शेरगढ़ इस्लामगढ़ रसीदगढ़, फीरोजगढ़ और मानकोट में थे। इनको संयुक्त रूप से 'मानकोट के किले' कहा जाता था।
- नोट- मलिक मुहम्मद जायसी शेरशाह के समकालीन थे।

अकबर (1556-1605ई.)

- ☞ अकबर का जन्म 15 अक्टूबर, 1542 को हुमायूँ की पत्नी हमीदा बानू बेगम के गर्भ से अमरकोट के राणा वीरसाल के महल में हुआ
- ☞ अकबर के बचपन का नाम जलाल था।
- ☞ हुमायूँ की मृत्यु के समय अकबर पंजाब में था।
- ☞ अकबर का राज्याभिषेक 13 वर्ष की आयु में 14 फरवरी, 1556 को कालानौर में उसके संरक्षक बैरम खां द्वारा ईटों के सिंहासन पर किया गया।
- ☞ अकबर जलालुद्दीन मुहम्मद अबकर बादशाह गाजी की उपाधि से राजसिंहासन पर बैठा।
- ☞ अकबर का शिक्षक ईरानी विद्वान अब्दुल लतीफ को बनाया गया था।
- ☞ 1556 ई. से 1560 ई. तक बैरम खां अकबर का संरक्षक रहा।
- ☞ बैरम खां की हत्या मक्का तीर्थ यात्रा के दौरान गुजरात में अफगानी व्यक्ति द्वारा कर दी गई।
- ☞ साम्राज्य विस्तार के संदर्भ में अकबर ने सबसे पहला आक्रमण 1561 ई. में मालवा के शासक

बाजबहादुर पर किया।

- ☞ मुगल सेना ने चांद बीबी के प्रबल विरोध का सामना करने के बावजूद 1600 ई. में अहमदनगर पर विजय प्राप्त कर ली।
- ☞ अब्दुरहीम को खान-खाना की उपाधि प्रदान की गई।

अकबर द्वारा किए गए महत्वपूर्ण कार्य

कार्य	वर्ष
दास प्रथा का अंत	1562 ई.
पर्दा शासन का अंत	1562 ई.
तीर्थयात्रा कर की समाप्ति	1563 ई.
जजिया कर की समाप्ति	1564 ई.
फतेहपुर सीकरी की स्थापना एवं आगरा से	1571 ई.
फतेहपुर सीकरी राजधानी परिवर्तन	
इबादतखाना की स्थापना (पूजा गृह)	1579 ई.
मजहर की घोषणा	1579 ई.
दीन-ए-इलाही की स्थापना	1582 ई.
इलाही संवत की शुरूआत	1583 ई.

- ☞ 5 नवंबर, 1556 को अकबर एवं हेमू के बीच पानीपत का दूसरा युद्ध हुआ।
- ☞ यूसुफजाइयों के हमले में राजा बीरबल की मृत्यु हो गई।
- ☞ अकबर ने गुजरात विजय की स्मृति में राजधानी फतेहपुर सीकरी में बुलंद दरवाजा का निर्माण करवाया।
- ☞ अकबर के समय में 1595 ई. में कंधार प्रांत पहली बार मुगल अधिपत्य में आया था।
- ☞ अकबर की राजपूत नीति दमन और समझौते पर आधारित थी।
- ☞ अकबर के समय में पहला विद्रोह 1564 ई. में उज्बेकों द्वारा किया गया।
- ☞ हल्दीघाटी के युद्ध 1576 ई. में अकबर का सेनापति मान सिंह था।
- ☞ अकबर ने आमेर के राजा भारमल के पुत्र भगवानदास को 'अमीर-उल-उमरा' की उपाधि प्रदान किया था।
- ☞ गुजरात विजय के समय अकबर ने पहली बार समुद्र का दर्शन किया तथा पुर्तगालियों से मिला।
- ☞ अकबर 1582 ई. में प्रारंभ किए गए दीन-ए-इलाही धर्म का प्रधान संरक्षक था।
- ☞ अबुल फजल दीन-ए-इलाही धर्म का मुख्य पुरोहित था और इसने अकबरनामा ग्रंथ की रचना भी

की।

नोट - स्मिथ महोदय ने कहा था 'दीन-ए-इलाही अकबर की मूर्खता का स्मारक है, उसकी बुद्धिमत्ता का नहीं।

- ☞ अबुल फजल का बड़ा भाई फैजी, अकबर के दरबार में राजकवि के पद पर आसीन था।
- ☞ बीरबल दीन-ए-इलाही धर्म स्वीकारने वाला प्रथम एवं अंतिम हिंदू था।
- ☞ बीरबल का बचपन का नाम महेश दास था।
- ☞ अकबर द्वारा जैन आचार्य हरिविजय सूरी को 'जगतगुरु' तथा जिन चंद्र सूरी को 'युग प्रधान' की उपाधि प्रदान की गई।
- ☞ अकबर ने बीरबल को 'राजा' और 'कविराय' की उपाधि के सम्मानित किया था।
- ☞ अकबर के दरबार में 'रहीम' अथवा अब्दुरहीम हिंदी के प्रसिद्ध कवि थे।
- ☞ 'मजहर' नामक दस्तावेज का प्रारूप 'शेख मुबारक' ने तैयार किया था।
- ☞ शेख मुबारक, अबुल फजल एवं फैजी के पिता थे।
- ☞ अकबर के दीवान टोडरमल ने भू-राजस्व के क्षेत्र में ख्याति अर्जित की थी।
- ☞ टोडरमल ने भू-राजस्व के लिए दहसाला व्यवस्था लागू की था।
- ☞ अकबर ने अपने शासन के 24 वे वर्ष में 'आइने-दहसाला' या 'जब्ती प्रणाली' नामक नई कर प्रणाली शुरू की।
- ☞ इस प्रणाली के अंतर्गत अलग-अलग फसलों से पिछले दस वर्ष के उत्पादन और उसी समय के उनके प्रचलित मूल्यों का औसत निकाल कर औसत का एक-तिहाई हिस्सा राजस्व वसूला जाता था।
- ☞ अकबर द्वारा राम-सीता की आकृतियों और 'रामसीय' देवनागरी लेख से युक्त सिक्के चलाए गए थे।
- ☞ अकबर के दरबार में प्रसिद्ध संगीतकार 'तानसेन' रहते थे।
- ☞ अकबर ने तानसेन को 'कण्ठाभरणवाणीविलास' की उपाधि दी थी।
- ☞ तानसेन का जन्म ग्वालियर के एक ब्राह्मण परिवार में हुआ था।
- ☞ तानसेन का मूल नाम रामतनु पांडेय था।
- ☞ तानसेन की प्रमुख कृतियां मियां की टोड़ी, मियां की मल्हार, दरबारी कान्हरा और मियां का सारंग आदि है।
- ☞ अकबर के समय में स्वामी हरिदास एक महान संगीतकार थे। वे वृंदावन में रहकर भगवान कृष्ण के लिए गीत गाते थे।
- ☞ स्वामी हरिदास द्वारा अकबर के दरबार में उपस्थित होने से मना करने के बाद अकबर को संगीत सुनने के लिए स्वयं उनकी कुटी में जाना पड़ा था।

- ☞ अकबर के दरबार का प्रसिद्ध चित्रकार अब्दुस समद, दसवंत एवं बसावन थे।
- ☞ बाजबहादुर, बाबा रामदास एवं बैजू बावरा अकबर के शासनकाल के प्रमुख संगीतकार थे।
- ☞ अकबर के शासन प्रणाली की प्रमुख विशेषता मनसबदारी व्यवस्था थी।
- ☞ मनसबदारी व्यवस्था मध्य एशिया (मंगोलिया) से ग्रहण किया गया और इसकी प्रेरणा खलीफा 'अब्बा सईद' से मिली थी।
- ☞ माहम अनगा के पुत्र अधम खां को 1562 ई. में अकबर ने मरवा दिया था।
- ☞ अधम खां ने अकबर के वकील अतका खां की हत्या कर दी थी।
- ☞ मेवाड़ राज्य ने अकबर की संप्रभुता स्वीकार नहीं की थी।
- ☞ राणा प्रताप की मृत्यु के बाद उनके पुत्र राणा अमर सिंह ने 1615 ई. में जहांगीर से संधि की थी।
- ☞ 1580 ई. में जौनपुर के एक धर्मगुरु मुल्ला यजदी ने सभी मुस्लिमों को अकबर के विरुद्ध करने के लिए फतवा जारी किया था।
- ☞ अकबर द्वारा निर्मित फतेहपुर सीकरी के पंजमहल इमारत का नक्शा बौद्ध विहार की तरह है।
- ☞ बीरबल, अबुल फजल, तानसेन, टोटरमल, फैजी, मान सिंह, अब्दुल सहीम खानखाना, मूल्ला दो प्याजा और फकीर अजीउद्दीन अकबर के दरबार के नौ रत्न थे।
- ☞ जहांगीर के निर्देश पर दक्षिण से आगरा आते समय 1602 में वीर सिंह बुंदेला नामक सरदार ने अबुल फजल की हत्या कर दिया।
- ☞ अकबर ने अनुवाद विभाग की स्थापना किया था, जिसका प्रधान फैजी था।
- ☞ अकबर की इच्छानुसार, अब्दुल कादिर बदायूनी ने रामायण का फारसी में अनुवाद किया था।
- ☞ 'फैजी' ने लीलावती तथा अबुल फजल ने 'कालिया दमन' का फारसी में अनुवाद किया।
- ☞ अकबर का काल 'हिंदी साहित्य का स्वर्णकाल' कहा जाता है।
- ☞ अकबर ने बीरबल को कविप्रिय तथा नरहरि को 'महापात्र' की उपाधि प्रदान किया था।
- ☞ अकबर के समकालीन प्रसिद्ध सूफी संत शेख सलीम चिश्ती थे।²
- ☞ अकबर, इंग्लैंड की रानी एलिजाबेथ-I का समकालीन था।
- ☞ दिसंबर, 1600 में ईस्ट इंडिया कंपनी की स्थापना के समय इंग्लैंड की रानी एलिजाबेथ थी।
- ☞ रॉल्फ फिंच (1583-91ई.) फतेहपुर सीकरी और आगरा पहुंचने वाला पहला अंग्रेज व्यापारी था।
- ☞ मुगलों की राजकीय भाषा फारसी थी।
- ☞ अकबर नक्कारा (नगाड़ा) नामक वाद्य यंत्र बजाता था।
- ☞ अकबर की मृत्यु 16 अक्टूबर 1605 की पेचिश से हुई।
- ☞ अकबर को आगरा के निकट सिंकदरा में दफनाया गया।

जहांगीर (1605-1627ई.)

- ☞ मुगल बादशाह अकबर के पुत्र जहांगीर (सलीम) का जन्म 30 अगस्त, 1569 को फतेहपुर सीकरी में स्थित शेख सलीम चिश्ती की कुटिया में आमेर (जयपुर) के राजा भारमल की पुत्री मरियम उज्जमानी के गर्भ से हुआ।
 - ☞ मरियम उज्जमानी का वास्तविक नाम हरखा बाई था।
 - ☞ अकबर ने सूफी संत सलीम चिश्ती के नाम पर इसका नाम सलीम रखा था।
 - ☞ सलीम का मुख्य शिक्षक अब्दुरहीम खानखाना था।
 - ☞ अकबर की मृत्यु के बाद 3 नवंबर, 1605 को आगरा के किले में सलीम का राज्याभिषेक हुआ।
 - ☞ राज्याभिषेक के बाद उसने 'नूरुद्दीन मुहम्मद जहांगीर बादशाह गाजी' की उपाधि धारण की।
 - ☞ जहांगीर की बारह घोषणाओं को आईन जहांगीरी कहा जाता है।
 - ☞ जहांगीर के ज्येष्ठ पुत्र खुसरो ने 1606 ई. में विद्रोह किया। खुर्रम ने 1622 ई. में खुसरो को मरवा दिया।
 - ☞ खुसरो को सहायता देने के अपराध में सिखों के पांचवे गुरु अर्जुन देव को मृत्युदंड दिया गया।
 - ☞ 1611 ई. में जहांगीर ने मेहरुन्निसा (नूरजहां) से विवाह करके उसे 'नूर महल' की उपाधि दी।
 - ☞ इससे पूर्व मेहरुन्निसा अलीकुली बेग की पत्नी थी।
 - ☞ जहांगीर ने एक शेर को मारने के कारण अलीकुली बेग को शेर अफगान की उपाधि दिया था।
 - ☞ शेर अफगान की मृत्यु के बाद मेहरुन्निसा अकबर की विधवा सलीमा बेगम की सेवा में नियुक्त थी।
 - ☞ मेहरुन्निसा और शेर अफगान की पुत्री लाडो बेगम का विवाह जहांगीर के पुत्र शहरयार के साथ हुआ था।
 - ☞ जहांगीर ने नूरजहां के पिता गयासबेग को दीवान नियुक्त करके उसे 'इत्माद उद दौला की उपाधि प्रदान किया।
 - ☞ जहांगीर ने अपने साम्राज्य में तंबाकू पर प्रतिबंध लगा दिया था।
- नोट- नूरजहां ने एक दल बनाया जिसे 'जुन्ता दल' कहते थे।**
- ☞ दु-अस्पा एवं सिंह-अस्पा प्रथा जहांगीर ने चलाई थी।
 - ☞ सर्वप्रथम यह पद जहांगीर के सेनापति महावत खां को दिया गया था।
 - ☞ 1615 ई. में राणा अमर सिंह तथा मुगल बादशाह जहांगीर के मध्य चित्तौड़गढ़ की संधि हुई।
 - ☞ जहांगीर के पांच पुत्र थे- 1. खुसरो, 2. परवेज 3. खुर्रम, 4. शहरयार और 5. जहांदार।
 - ☞ 1623 ई. में खुर्रम (शाहजहां) ने विद्रोह कर दिया, जिसे महावत खां ने दबा दिया।

- ☞ मुगल चित्रकला अपने चरमोत्कर्ष पर जहांगीर के शासनकाल में पहुंची।
- ☞ जहांगीर ने अकारिजा की देख-रेख में आगरा में एक चित्रशाला की स्थापना की।
- ☞ जहांगीर का शासनकाल 'चित्रकला का स्वर्णकाल' माना जाता है।
- ☞ जहांगीर के समय के सर्वोत्कृष्ट चित्रकार उस्ताद मंसूर और अबुल हसन थे।
- ☞ सम्राट जहांगीर ने उस्ताद मंसूर को 'नादिर-उल-अस्त्र तथा अबुल हसन को व्यक्ति चित्र में महारत हासिल थी।
- ☞ उस्ताद मंसूर प्रसिद्ध पक्षी विशेषज्ञ चित्रकार था, जबकि अबुल हसन को व्यक्ति चित्र में महारत हासिल थी।
- ☞ जहांगीर ने अपनी आत्मकथा 'तुजुक-ए-जहांगीरी फारसी भाषा में लिखा।
- ☞ नूरजहां ने अपने पिता 'एत्मादुद्दौला का मकबरा' 1622-28 ई. के मध्य में बनवाया।
- नोट- एत्मादुद्दौला का मकबरा पूर्णतया संगमरमर से बनाई गई पहली कृति है।**
- ☞ एत्मादुद्दौला के मकबरे में सर्वप्रथम पित्रादुरा शैली (जड़ावट) का प्रयोग हुआ था।
- ☞ अशोक के कौशांबी स्तंभ पर जहांगीर का लेख उत्कीर्ण है।
- ☞ विलियम हॉकिन्स मुगल दरबार में 1608 ई. में आया था।
- ☞ जहांगीर ने हॉकिन्स को 400 का मनसब प्रदान किया था।
- ☞ जहांगीर ने हॉकिन्स को 'इंग्लिश खा' की उपाधि देकर आर्मीनिया की एक स्त्री से उसका विवाह कर दिया।
- ☞ शहादरा (लाहौर) के एक बाग में जहांगीर को दफना दिया गया।
- ☞ जहांगीर के मकबरे का निर्माण नूरजहां ने करवाया।
- ☞ जहांगीर के दरबार में आने वाला ब्रिटिश सम्राट प्रथम का राजदूत सर टॉमस रो था।

शाहजहां (1627-1658ई.)

- ☞ शाहजहां का जन्म जनवरी, 1592 को जहांगीर की पत्नी जगत गोसाई मानवती (राजपूत) के गर्भ से लाहौर में हुआ था।
- ☞ जगत गोसाई जोधपुर के शासक मोटा राजा उदय सिंह की पुत्री थी।
- ☞ शाहजहां के बचपन का नाम खुर्रम था।
- ☞ 1612 ई. में खुर्रम का विवाह आसफ खां की पुत्री 'अर्जुमंद बानो बेगम से हुआ।
- ☞ अर्जुमुद बानो बेगम' कालांतर में मुमताज महल के नाम से विख्यात हुई।
- ☞ शाहजहां ने आसफ खां को वजीर का पद एवं महावत खां को खानखाना की उपाधि प्रदान की।
- ☞ जहांगीर की मृत्यु के बाद उसके पुत्र शाहजहां का फरवरी, 1628 में आगरा में राज्यारोहण हुआ

- ☞ जुझार सिंह के नेतृत्व में (1628-29ई.) बुंदेलों ने भी विद्रोह कर दिया।
- ☞ शाहजहां ने 1632 ई. में हुगली स्थित पुर्तगालियों के विरुद्ध अभियान छेड़ा, जिसमें पुर्तगाली पराजित हुए।
- ☞ मुमताज महल की मृत्यु जून 1631 में प्रसव पीड़ा के कारण हो गई।
- ☞ मुमताज महल की मृत्यु के बाद उसकी स्मृति में शाहजहां ने उसकी कब्र पर ताजमहल का निर्माण करवाया।
- ☞ ताजमहल का निर्माण करने वाला मुख्य स्थापत्य कलाकार उस्ताद अहमद लाहौरी था।
नोट - लाल किला का निर्माण 'हमीद अहमद' नामक शिल्पकार की देख-रेख में संपन्न हुआ था।
- ☞ शाहजहां ने दक्षिण भारत में सर्वप्रथम अहमदनगर पर आक्रमण किया और 1633 ई. में उसे जीतकर मुगल साम्राज्य में मिला लिया।
- ☞ शाहजहां को मुहम्मद सैय्यद (मीर जुमला) ने कोहिनूर हीरा भेंट किया था।
- ☞ मीर जुमला गोलकुंडा के सुल्तान अब्दुल्लाह कुतुबशाह का प्रधानमंत्री था।
- ☞ शाहजहां ने 1638 ई. में अपनी राजधानी आगरा से दिल्ली स्थानांतरित किया।
- ☞ शाहजहां ने यमुना नदी के दाहिनी तट पर शाहजहांनाबाद की नींव डाली।
- ☞ शाहजहां के शासनकाल में दाराशिकोह ने उपरषिदों का फारसी भाषा में अनुवाद सिर-ए-अकबर नाम से किया था।
- ☞ शाहजहां ने ईरानी, फारसी पद्य शैली के कवि कलीम को 'राजकवि' नियुक्त किया।
- ☞ शाहजहां ने बलबन द्वारा प्रारंभ किए गए दरबारी रिवाज 'सिजदा' का समाप्त कर दिया।
- ☞ शाहजहां के चार पुत्र - दारा, शाहशुजा, औरंगजेब और मुराद थे।
- ☞ सितंबर 1657 में शाहजहां गंभीर रूप से बीमार हुआ और उसकी मृत्यु की अफवाह फैल गई, जिसके परिणामस्वरूप उसके पुत्रों में उत्तराधिकारी का युद्ध प्रारंभ हो गया।
- ☞ शाहजहां ने दाराशिकोह को 'शाह बुलंद इकबाल' की उपाधि प्रदान की थी।
- ☞ अप्रैल, 1658 को धरमत का युद्ध शाही सेना एवं औरंगजेब के बीच हुआ, जिसमें शाही सेना की पराजय हुई।
- ☞ मई, 1658 को सामूगढ़ का युद्ध दाराशिकोह एवं औरंगजेब के बीच हुआ, इसमें दारा की पराजय हुई।
- ☞ मार्च 1659 में देवराई की घाटी में दारा और औरंगजेब के मध्य उत्तराधिकार का अंतिम युद्ध हुआ।
- ☞ देवराई के युद्ध में दारा की पराजय हुई और वह भटकता हुआ दादर के जमींदार मलिक जीवन के पास पहुंचा।

- ☞ मलिक जीवन ने छलपूर्वक दारा को बंदी बनाकर औरंगजेब को सौंप दिया।
- ☞ औरंगजेब ने दारा को बुरी तरह से अपमानित करवाने के बाद उसकी हत्या करवा दिया।
- नोट - ए.एल. श्रीवास्वत ने शाहजहां के शासनकाल को मुगलकाल का 'स्वर्ण काल' कहा है।
- ☞ शाहजहां की मृत्यु 22 जनवरी, 1666 को हुई।
- ☞ शाहजहां को ताजमहल में उसकी पत्नी के कब्र के निकट दफनाया गया।

दाराशिकोह

- ☞ दाराशिकोह का जन्म 1615 ई. में शाहजहां की प्रिय पत्नी मुमताज महल के गर्भ से हुआ था।
- ☞ दारा की उसकी सहिष्णुता एवं उदारता के लिए लेनपूल ने उसे 'लघु अकबर' की संज्ञा दी है।
- ☞ शाहजहां के पुत्र दाराशिकोह ने उपनिषद्, भगवद्गीता, योगवशिष्ट और रामायण का अनुवाद फारसी में करवाया था।
- ☞ 'मज्म-उल-बरहीन' दाराशिकोह की मूल रचना है।

औरंगजेब (1658-1707 ई.)

- ☞ मुइज्जद्दीन मुहम्मद औरंगजेब का जन्म 3 नवंबर, 1618 को उज्जैन के निकट 'दोहद' नामक स्थान पर शाहजहां की पत्नी मुमताज महल से हुआ।
- ☞ औरंगजेब ने 21 जुलाई, 1658 को अपना पहला राज्यभिषेक कराया और दूसरा राज्यभिषेक 5 जून, 1659 को दिल्ली में ही करवाया।
- ☞ औरंगजेब को जिंदा पीर कहा जाता था।
- ☞ जयसिंह एवं शिवाजी में मध्य 11 जून, 1665 को पुरंदर की संधि हुई।
- ☞ मिर्जा राजा जयसिंह के आश्वासन पर 12 मई 1666 को शिवाजी अपने पुत्र शम्भा जी के साथ औरंगजेब के दरबार में उपस्थित हुए, जहां छलपूर्वक उन्हें गिरफ्तार करके जयपुर भवन में रखा गया।
- ☞ शिवाजी अपनी कूटनीति से औरंगजेब की गिरफ्तारी से बच निकले।
- ☞ औरंगजेब ने इस्लाम धर्म स्वीकार न करने के कारण 1675 ई. में सिखों के नवे गुरु तेगबहादुर की हत्या करवा दिया।
- ☞ औरंगजेब ने जनता के आर्थिक कष्टों के निवारण के लिए 'राहदारी' (आंतरिक पारगमन शुल्क) और पानदारी (व्यापारिक चुंगियों) आदि प्रमुख आबवाबों (स्थानीय करों) को समाप्त कर दिया।
- ☞ औरंगजेब कट्टर सुन्नी मुसलमान था।
- ☞ औरंगजेब द्वारा 1679 में जजिया कर पुनः लागू किया।
- ☞ औरंगजेब द्वारा 1679 में औरंगाबाद (महाराष्ट्र) में बीबी का मकबरा का निर्माण करवाया गया।
- ☞ नोट बीबी का मकबरा को द्वितीय ताजमहल भी कहा जाता है।

- ✍ औरंगजेब ने 1686 ई. में बीजापुर को मुगल साम्राज्य में मिला लिया।
- ✍ औरंगजेब द्वारा 1687 ई. में गोलकुंडा को मुगल साम्राज्य में मिला लिया गया
- ✍ मदन्ना एवं अकन्ना नामक ब्राह्मणों का संबंध गोलकुंडा के शासक अबुल हसन से था।
- ✍ औरंगजेब के शासनकाल में मुगल सेना में सर्वाधिक हिंदू सेनापति थे।
- ✍ औरंगजेब ने गुरुवार (जुमेरात) की रात को पीरो की मजार एवं अन्य कब्रों पर दीये जलाने की प्रथा को बंद करवा दिया।
- ✍ औरंगजेब का लक्ष्य इस देश को दार-उल-हर्ब के स्थान पर दार-उल-इस्लाम देश बनाया था।
- ✍ औरंगजेब का लक्ष्य इस देश को दार-उल-हर्ब के स्थान पर दार-जल-इस्लाम देश बनाना था।
- ✍ औरंगजेब ने हिंदू त्योहारों और उत्सवों को मनाए जाने पर रोक लगा दी।
- ✍ औरंगजेब के शासनकाल में जाट नेता गोकुल और राजाराम के नेतृत्व में विद्रोह हुआ।
- ✍ इस विद्रोह का दमन 1670 ई. में किया गया, जिसमें गोकुल की मृत्यु हो गई।
- ✍ औरंगजेब के दक्षिण अभियान में व्यस्त होने का फायदा उठाकर (1686-88 ई.) राजाराम के नेतृत्व में पुनः विद्रोह प्रारंभ हो गया, जिसमें जाटों ने सिकंदरा में स्थित अकबर के मकबरे में लूटपाट की।
- ✍ भरतपुर राजवंश की नींव औरंगजेब के शासनकाल में जाट नेता एवं राजाराम के भतीजा चूड़ामन ने डाली।
- ✍ औरंगजेब ने जाटों को पूर्णतः समाप्त करने के लिए आमेर के राजा विशन सिंह कछवाहा को नियुक्त किया।
- ✍ विशन सिंह चूड़ामन को पराजित कर उसके साम्राज्य पर अधिकार कर लिया।
- ✍ औरंगजेब वीणा नामक वाद्य यंत्र बजाने में दक्ष था।
- ✍ औरंगजेब ने दरबार में तत्कालीन इतिहास लिखने पर पाबंदी लगा दी।
- ✍ औरंगजेब ने संगीत पर प्रतिबंध लगा दिया था।
- ✍ औरंगजेब के शासनकाल में फारसी भाषा में शास्त्रीय संगीत पर सर्वाधिक पुस्तकें लिखी गईं।
- ✍ औरंगजेब ने सिक्कों पर कलमा खुदवाना, नवरोज त्योहार मनाना भांग की खेती करना, झरोखा दर्शन, गीत-संगीत आदि पर प्रतिबंध लगा दिया।
- ✍ औरंगजेब का चिकित्सक 'फ्रांकोइस बर्नियर' था, जो एक फ्रांसिसी यात्री था।
- ✍ औरंगजेब की मृत्यु 20 फरवरी या 3 मार्च, 1707 के अहमदनगर में हुई।
- ✍ औरंगजेब का दौलताबाद से चार मील दूर सूफी संत 'जैन-उद-दीन शिराजी' के मजार के निकट दफना दिया गया।

मुगल शासन व्यवस्था

- ☞ मुगलों के राजत्व सिद्धांत का मूलाधार 'शरीअत' (कुरान एवं हदीस का सम्मिलित नाम) था।
- ☞ मुगलकालीन शासन व्यवस्था अत्यधिक केंद्रीकृत थी, जो 'नियंत्रण एवं संतुलन' पर आधारित थी।
- ☞ मंत्रिपरिषद के लिए 'विजारत' शब्द का प्रयोग किया जाता था।
- ☞ मुगल प्रधानमंत्री को 'वकील' कहा जाता था।
- ☞ वकील की सहायता के लिए दीवान, मीरबख्शी, मीर सामान और सद्र-उस-सदूर नामक पदाधिकारी होते थे।
- ☞ वकील की शक्तियों को सीमित करने के लिए अकबर ने दीवान की शक्तियों में वृद्धि किया।
- ☞ अकबर ने अपने शासनकाल के 8 वे वर्ष एक नया पद 'दीवान-ए-विजारत ए-कुल' की स्थापना की।
- ☞ औरंगजेब के शासनकाल में 'असद खा' ने सर्वाधिक 31 वर्षों तक दीवान पद पर कार्य किया।
- ☞ मुगलकाल में मीर बख्शी सैन्य विभाग का प्रधान था।
- ☞ मीर बख्शी सैन्य विभाग के वेतन के लिए भी उत्तरदायी था।
- ☞ मीरबख्शी द्वारा 'सदखत' नामक प्रमाण-पत्र जारी करने के बाद सैनिकों को वेतन मिलता था।
- ☞ मुगल प्रशासनिक शब्दावली में 'माल' शब्द भू-राजस्व से संबंधित था।
- ☞ मुगल प्रशासन में मोहतसिब जन-आचरण के निरीक्षण विभाग का प्रधान था।
- ☞ अकबर ने वेश्याओं को नगर से निष्कासित कर एक नए स्थान पर बसाया और उसका नाम 'शैतानपुरी' रखा।
- ☞ मनसबदारी व्यवस्था एक विशिष्ट प्रशासनिक व्यवस्था थी, जिसका प्रचलन मुगल शासक अकबर द्वारा किया गया था।
- ☞ मुगलों की सैन्य व्यवस्था दशमलव प्रणाली पर आधारित थी।
- ☞ मनसब शब्द का अर्थ 'श्रेणी' अथवा 'पद' होता है।
- ☞ मनसबदारी व्यवस्था के अंतर्गत 33 वर्ग थे।
- ☞ अकबर ने शासन के 40 वे वर्ष जात एवं सवार जैसी दोहरी व्यवस्था लागू की।
- ☞ मध्यकालीन भारत में राज्य की आय का प्रमुख स्रोत भू-राजस्व था।
- ☞ किसी शहजादे द्वारा दिया जाने वाला ओदश-पत्र 'निशान' कहलाता था।
- ☞ शाही आदेश या शाही आज्ञा को 'फरमान' कहा जाता था।
- ☞ 'अलतमगा जागीर' की शुरूआत जहांगीर के समय में हुई।

- ☞ न्याय विभाग का प्रमुख 'काजी-उल-कुजात' होता था।
- ☞ शाही गृह विभाग का प्रधान अफ़िकारी 'मीरे सामान' ने अथवा 'खाने समां' के नाम से भी जाना जाता था।
- ☞ 'तनव' भूमि माप के लिए प्रयुक्त लोहे के कड़ों से युक्त बांस की छड़ थी।